



## Toussaint Busuttill - Pittur u Restawratur

*Kitba ta' George J. Vella*

Toussaint Busuttill jew ahjar kif konna nsibuh bhala Tusè, kien pittur Malti li dejjem hadem gewwa l-istudju tieghu 'l boghod minn kull pubblicità u minghajr ma kien jesponi xogholu f'wirjiet pubbliċi. Kien bniedem tal-familja, moghti lejn l-Arti u ghal dawk kollha li kienu gheziez ghalih u li lejhom kellu mhabba kbira.

Iben Mastru Ġiann Busuttill u Maria Caruana, Tusè twieled iż-Żejtun fit-8 ta' Jannar 1912 u kien l-ahhar wild fost hamest ulied; tliet subien u żewġt ibniet. Bhal kull missier iehor twajjeb ta' familja Maltija, Mastru Ġiann kellu l-ambizzjoni li jtellà lil uliedu nsara tajba u jaghtihom edukazzjoni tajba safejn jista'. Ghaldaqstant, waqt li t-tfajjel Toussaint spiċċa l-iskola elementari missieru, Mastru Ġiann, staqsieh x'jixtieq isir la jikber, u minghajr ebda tlaqliq u minghajr ma hasibha darbtejn, it-tfajjel wiegħbu: 'Inhobb il-pittura u nixtieq li nsir pittur'.

Mastru Ġiann, li kien diġa' nnota l-inklinazzjoni ta' ibnu mogħtija għat-tpiġġija fil-hin liberu tieghu minghajr l-ebda ġarsien ta' hadd, iddeċida li jissekonda l-ghażla ta' ibnu u għażel li jibghatu għand is-Surmast tad-disinn Emanuele Xuereb tal-Birgu u fdah taht il-kura tieghu. Is-Surmast Xuereb beda jagħtih il-lezzjonijiet tad-disinn u l-chiaroscuro. Imma wara ftit taż-żmien l-istess Xuereb ammira t-talenti u l-intelligenza tieghu u ssuġġerixxa lil missieru li jibghat lill-ibnu għand xi pittur magħruf li mingħandu jkun jista' jiehu tagħlim aktar vast u ta' aktar esperjenza fl-arti tal-pittura. Mastru Ġiann għażel li jibghatu għand il-pittur bravu Lazzaro Pisani li kien jiġi l-kuġin ta' Antonio u Francesco Saverio Sciortino, żewġ student li mingħand Pisani stess mhux biss ingħataw kull inkoraġġiment imma wkoll għajnuniet finanzjarji.

F'Lazzaro Pisani, Tusè ma sabx biss surmast kuxjenzjuż imma sab ukoll it-tieni missier tieghu li baqà jhobb u jirrispettah sa ma miet. Pisani mill-ewwel għallmu il-parti teknika tal-pittura, u fhemu sa l-anqas dettalji tal-varjazzjoni tal-kuluri, l-użu tad-dell, l-importanza tal-perspettiva u fuq kollox il-konsistenza

“ Kien bniedem tal-familja, mogħti lejn l-Arti u għal dawk kollha li kienu gheziez ghalih u li lekhpem kellu mhabba kbira.”

ta' l-oġġett u tal-figura umana li tkun trid tpingi, biex jaghtihom hajja u forma anatomika li tirrendi l-oġġett haj u palpitanti.

Karatteristika ta' Pisani kienet il-bravura tieghu li jpingi d-drappeġ li jhalluk tara minn go fihom taht l-aspett esterjuri l-anatomija tal-figura umana, bil-laham u l-ghadam, eżatt kif jidher fir-realtà. F'dan l-istudju u r-riproduzzjoni ta' figuri ta' kapolavuri taż-żminijiet kollha, Tusè ipperfezzjona ruhu meta dahal u qabad il-qasam tad-disinn mas-Surmast Emanuele Xuereb fejn issa ghaqqad flimkien il-kulur u l-loghob tad-dell u d-dawl. Wara l-esperjenza li jaghmel ir-riproduzzjonijiet ta' kapolavuri ta' oġġetti, Pisani beda jqabdu fi studji mill-veru u wkoll hawnhekk li jpingi mill-memorja u l-intelliġenza dak kollu b'facilità li kien jipprezentalu quddiemu, tant li skond il-ġudizzju ta' Pisani kien wasal il-mument li jissuggerixxi lil Busuttli li jmur Ruma biex jipprofondixxi l-katar fil-pittura u l-arti li ghandhom x'jaqsmu maghha.

Missier Tusè ma qaghadx itellà u jniżżel li jačcetta l-parir ta' Pisani. Baghatu jattendi l-Iskola ta' l-Arti, li dak iż-żmien kienet taht id-direzzjoni tal-pittur Edward Caruana Dingli li kien mghejjun minn huh il-pittur Robert Caruana Dingli. Minn hawn il-pittur Busuttli kellu l-iskop li jakkwista borża ta' studju li tippermettilu jmur Ruma. Tusè ma tantx kien ilu jiffrekwentu l-Iskola ta' l-Arti u ghall-avviż tal-konkors ghal żewġ boroż ta' studju, wahda ghall-pittura u l-oħra ghall-iskultura, id-direttur ta' l-iskola billi kien sar jaf bl-intelliġenza u l-entuzjażmu ta' Busuttli hallieh jikkonkorri. Dawn irriżultaw tlieta u ghalhekk ma kienx possibli li jačcettawh ghas-sussidju tal-Gvern biex ikompli l-istudju tieghu ġewwa Ruma.



L-intervent ekonomiku ta' missier Tusè hall il-problema u fl-1930 huwa halla Malta biex imur jistudja ġewwa Ruma fejn dahal fl-Accademia di Belle Arti kif ukoll fil-British Academy fejn dam jattendi erbà mill-korsijiet ta' l-anatomija u storja ta' l-arti.

Minbarra li kien jattendi assidwament il-korsijiet fi hdan iż-żewġ akkademji, kien jiehu sehem ukoll f'diversi Wirjiet ta' l-Arti, li huma spissi fl-Italja, fejn Tusè kien dejjem jiddistingwi ruhu permezz tal-validità tat-tpingijiet tieghu li konsegwentement kien rebah l-ewwel premju fil-kompetizzjoni *Calderon* minn fost hafna konkorrenti internazzjonali bil-ġurija maghmula mill-Professor Battaglia, Corumaldi u Galimberty. Wara riżultati hekk notevoli kienu l-istess membri tal-ġurija li mbuttaw biex jassigurawh boroż ta' studju biex ikompli l-kors ta' l-anqas ghal sentejn oħra.

Meta Tusè wasal Ruma fuq rakkomandazzjoni minn Pisani sab jistennieh fl-Accademia Inglese lil kuġin tieghu Antonio Sciortino. Sciortino tefghu f'kompartiment mà aljievi oħra. Sciortino ma kien ihalli lil hadd iżur l-istudju tieghu go Villa Margutta. Imma mà Tusè kien mod iehor. Tusè kien zaġhżugh umli iżda energiku u studjuż u Sciortino tah kull għajnuna possibli għax fih kien jammira l-ingenjożità tieghu. F'dak iż-żmien, pero' minhabba li bdiet tissemma l-bidu tal-gwerra bejn l-Italja u l-Etjopja il-ġenituri ta' Busuttli tawh il-parir li jfittex jiġi lura lejn Malta. Malli wasal lura fetah studju f'rahal twelidu iż-Żejtun.

Hawn beda l-karriera tieghu bhala pittur u beda jpitter veduti ta' Malta bl-akwarella li t-turisti Ingliżi kienu jiġġennu ghalihom, aktar u aktar dawk residenti f'Malta. Maltin ta' awtorità u pożizzjoni għolja bhal Sir Arturo Mercieca, l-Imhalled Camilleri, Sir Hannibal Scicluna, Lady Bonham Carter, il-mara tal-gvernatur u hafna oħrajn kienu ikkommissjonawh hafna xoghol. Kien ipingi ukoll diversi ritratti fosthom dak ta' Sir Harry Luke ghan-Norman House fl-Imdina kif ukoll hadem kopji fidilissimi tal-GranMastru Antonio Manoel de Vilhena ghall-foyer tat-Teatru Manoel, kif ukoll ta' hafna pitturi oħra ghal djar privati.

Għad li kien qabad tajjeb dan ix-xoghol, ma setax jaqla l-għixien tieghu deċenti u ghalhekk fuq il-parir ta' l-iskultur maghruf Antonio Sciortino huwa dahal mal-Gvern

“Minbarra li kien jattendi assidwament il-korsijiet fi hdan iż-żewġ akkademji, kien jiehu sehem ukoll f'diversi Wirjiet ta' l-Arti”

bhala pittur, restawratur u dekoratur. B'hekk assigura ruħu b'impieg fiss li dam fih 35 sena. Minn taht idejh għaddew swali ta' palazzo u djar ta' familji nobbli u mhux anqas knejjes kemm f'Malta kif ukoll f'Għawdex. Ta' min isemmi id-dekorazzjoni li kien għamel fis-sala tal-konferenzi fl-Auberge d'Aragon. Huwa wettaq ukoll xogħol bl-akbar hila fil-palazz tal-President ġewwa l-Belt Valletta filwaqt li ddekora mill-ġdid l-uffiċċju tal-Prim Ministru fl-istess palazz. Wettaq ukoll xogħol ta' dekorazzjoni fil-Forti Sant'Anġlu fejn pitter b'suċċess kbir is-Sala ta' l-Uffiċjali li kienet tikkonsisti f'pittura sabiha twila 25 metru madwar din is-sala enormi. Dak iż-żmien Tuse' kellu biss 25 sena.

Fil-karriera tiegħu Toussaint Busuttil hadem f'numru konsiderevoli ta' knejjes kemm f'Malta kif ukoll f'Għawdex. Fl-1938 ingħata inkarigu mill-Arcisqof Dom Mauro Caruana biex ipitter kurċifiss għall-knisja ta' San Girgor f'tas-Sliema. L-isqof Emanuel Galea ikkummissjonah ipitter żewġ kwadri għall-Istitut Ġesu' Nazzarenu f'Marsaxlokk. Xogħol iehor tiegħu kien il-kwadru tas-Sagra Familja għal wiehed mill-altari laterali għas-santwarju tal-Madonna tal-Grazzja ġewwa Haż-Żabbar. Għall-Istitut tas-sorijiet ta' l-Ursolini ġewwa l-Imsida pitter l-inkwatu tad-Duluri. Pitter ukoll il-koppla u l-pendenti tal-knisja parrokkjali ta' Marsaxlokk filwaqt li għall-parroċċa ta' San Ġorġ f'Hal Qormi pitter il-kwadru tal-Madonna tal-Karmnu. Fil-knisja arċipretali taż-Żejtun, rahal twelidu, Tuse' pitter il-koppla, il-pendenti, l-abside, il-koppletti tan-navati u l-hajja ta' Santa Katarina fis-saqaf kollu tal-knisja. Fuq kull naħa ta' l-orgni pitter lil David u Santa Ċeċilja. Id-dekorazzjonijiet fil-ġebel matul il-korsija, fil-koppletti u l-arkati kollha huma disinji ta' Tuse' esegwiti minn Ġigi Depasquale taht id-direzzjoni tiegħu.

Wiehed ma jridx jinsa jsemmi wkoll li Tuse' rebah għadd ta' konkorsi li fosthom wiehed jista' jsemmi id-disinn tal-paviment tal-knisja parrokkjali ta' Hal Tarxien u d-disinn tal-bradella ta' l-istatwa ta' Sant'Elena ġewwa Birkirkara. Kien ukoll ġie inkarigat biex jiddisinja medalja kommemorattiva għall-Kunsill ta' l-Ewropa. Ma nistgħux inhallu barra d-disinji taż-żewġ planċieri tal-banda għaž-żewġ każini tal-banda Żwieten.

F'dan l-istess żmien huwa aċċetta wkoll li jpitter in-navati tal-knisja parrokkjali ta' Sannat ġewwa Għawdex. Fis-sagristija ta' l-istess knisja insibu pittura ritratt ta' l-Arċipriet Cassar filwaqt li pittura ohra ta' Monsinjur Xuereb tinsab fid-dar tiegħu ġewwa r-Rabat f'Għawdex.

Fit-3 t'April, 1945 Toussaint Busuttil iżżewweġ lil Giaele Gatt. Huma rabbew tifla bl-isem ta' Marija. Huwa kien joqghod iż-Żejtun, rahal twelidu, f'numru 69 Triq Sab Girgor. Huwa kien jgħaddi hinijiet twal fl-istudju tiegħu li kien iqisu bhala s-*sancta sanctorum*.

Il-pittur Toussaint Busuttil miet fis-6 ta' Jannar 1994 fl-eta' ta' 82 u jinsab midfun fiċ-ċimiterju ta' Santa Maria Addolorata, Rahal Ġdid. ■

“Ma nistgħux inhallu barra d-disinji taż-żewġ planċieri tal-banda għaž-żewġ każini tal-banda Żwieten”

**Awguri lil dawn il-Bandisti tal-post li ilhom idoqqu mal-banda tgħana għal hafna snin:**

**Nazzareno Mifsud (Klarinet): 50 Sena Bandist**  
**Mario Gauci (Althorn): 40 Sena Bandist**  
**Edwin Montebello (Euphonium): 40 Sena Bandist**  
**Christopher Zammit (Percussion): 25 Sena Bandist**

**Mill-qalb niringrazzjawhom tas-servizz li jgħatu lil-Banda Beland.**